

தினகரன் THINAKARAN கிணைர்



புலமைப்பரிசில் பரீட்சை நாளை

அனைத்து ஏற்பாடுகளும் பூர்த்தி... நாளை குராமிற்றுக் கிழமை நடைபெறவுள்ள புலமைப்பரிசில் பரீட்சைக்கான சகல ஏற்பாடுகளும் பூர்த்தி செய்யப்பட்டுள்ளதாக பரீட்சைகள் ஆணையாளர் நாயகம் எல்.எம்.டி. தர்மசேன தெரிவித்துள்ளார்.

உணவுப் பாதுகாப்பை உறுதி செய்யும் திட்டம்: ஜனாதிபதியின் எண்ணக்கருவுக்கு சகல கட்சிகளும் ஆதரவளிக்க வேண்டும்

த.மு.க. கண்டி MP வேலுகுமார் வேண்டுகோள்... "உணவுப் பாதுகாப்பை உறுதிப்படுத்துவதற்காக ஜனாதிபதி ரணில் விக்கிரமசிங்கவால் நிறுவப்பட்டவுள்ள தேசிய கொள்கைத் திட்டத்துக்கு அனைத்து கட்சிகளும் முழுமையான ஆதரவை வழங்க வேண்டும்" என ஜனநாயக மக்கள் முன்னியின் பிரதித் தலைவரும், தமிழ் முற்போக்கு கூட்டணியின் கண்டி மாவட்ட பாராளுமன்ற உறுப்பினருமான வேலுகுமார் வலியுறுத்தியுள்ளார்.

கடன் மறுசீரமைப்பு தொடர்பான 03ஆம் சுற்று பேச்சுக்கள் நிறைவு

வெளிப்படையான கொள்கை குறித்து அரசு ஆராய்வு... இலங்கையின் கடன் மறுசீரமைப்பு செயற்பாடுகள் தொடர்பான 03வது சுற்று கலந்துரையாடல் நேற்றுமுன்தினம் இடம்பெற்றது. இதனையடுத்து, வெளிப்படையான கடன் மறுசீரமைப்பு கொள்கையை அரசாங்கம் கடைப்பிடிக்க எதிர்பார்த்துள்ளதாக நிதி இராஜாங்க அமைச்சர் ஷெஹான் சேமசிங்க தெரிவித்துள்ளார்.

பெருந்தோட்ட பாடசாலைகளுக்கு விரைவில் புதிய காணிகள் கிடைக்கும்

நடவடிக்கை எடுக்கப்படுமென ஜனாதிபதி தெரிவிப்பு... பெருந்தோட்டப் பாடசாலைகளுக்கு புதிய காணிகளைப் பெற்றுக் கொடுப்பது தொடர்பான முன்மொழிவு பரிசீலிக்கப்பட்டு அதற்கு அவசியமான நடவடிக்கைகள் முன்னெடுக்கப்படும் என ஜனாதிபதி ரணில் விக்கிரமசிங்க தெரிவித்துள்ளார்.

பொரணை மயானத்தில் கடும் சித்திரவதைக்குட்படுத்தி கொழும்பில் பிரபல நிறுவனத்தின் பணிப்பாளர் தினேஷ் படுகொலை

முன்னாள் கிரிக்கெட் வர்ணனையாளரிடம் விசாரணை

லோரன்ஸ் செல்வநாயகம்... பிரபல நிறுவனத்தின் பணிப்பாளரான தினேஷ் ஷாப்டர் பொரணை கனத்தை பொது மயான பகுதியில் கடும் சித்திரவதைக்குட்படுத்தப்பட்டு கொலைசெய்யப்பட்டுள்ள சம்பவம் தொடர்பில் பொரணை பொலிவாருக்கு மேலதிகமாக குற்றத்தடுப்பு விசாரணைத் திணைக்களம், படுகொலைகள் மற்றும் திட்டமிட்ட குற்றங்கள் பிரிவு ஆகியன இணைந்து விசாரணைகளை முன்னெடுத்து வருவதாக பொலிவார் தெரிவித்துள்ளனர்.

கொழும்பு மற்றும் புறநகர் நீர் வழிகளில் உள்நாட்டு, வெளிநாட்டு சுற்றுலா பயணிகளை கவர படகுச்சேவை

உள்நாட்டு மற்றும் வெளிநாட்டு சுற்றுலா பயணிகளுக்கு புதிய பொழுதுபோக்கு சேவைகள் வழங்கப்படும் வகையில் பத்தரமுல்ல, தியவன்னா ஓயாலில் "தியத்மா" ஓய்வு படகுச் சேவை (15) ஆரம்பித்து வைக்கப்பட்டது. நகர அபிவிருத்தி மற்றும் வீடமைப்பு அமைச்சர் பிரசன்ன ரணதுங்கவின் ஆலோசனையின் பேரில் காணி நிரப்புதல் மற்றும் அபிவிருத்தி செய்யும் கூட்டுத்தாபனத்தினால் இந்தப் பொழுதுபோக்கு படகு சேவை தொடங்கப்பட்டுள்ளது.

தெற்கு ஆழ்கடல் பகுதியில் 200 கிலோ ஜஸ், ஹெரோயினுடன் 06 பேர் கைது... ஆழ்கடல் வள்ளமும் அதற்கு எரிபொருள் வழங்கிய வள்ளமும் கைப்பற்றப்பட்டது

துமிந்தவுக்கு பொதுமன்னிப்பு வழங்கியமை: மனுக்கள் மீதான விசாரணை பெப்ரவரி 07 க்கு ஒத்திவைப்பு... லோரன்ஸ் செல்வநாயகம்

வர்த்தமானி இடைநிறுத்தப்பட்டதால் முட்டை விலை மேலும் அதிகரிப்பு... லோரன்ஸ் செல்வநாயகம்

உள்ளூராட்சி மன்றத் தேர்தல் மேலும் 6 மாதம் தாமதமாகும்... மஹிந்த தேசபிரிய தெரிவிக்கிறார்

தேர்தலை தாமதப்படுத்த ஆணைக்குழு அனுமதிக்காது... ஆணைக்குழு தலைவர் நிமல் புக்சிஹேவா

இலங்கையின் எரிசக்தி துறையின் தேவைகள் குறித்து கலந்துரையாடல்... ரஷ்ய அதிகாரிகளுடன் அமைச்சர் கஞ்சன பேச்சு

சிறுவர்களை போதைக்கு அடிமையாக்க இரகசிய திட்டம் பெற்றோருக்கு பொலிவார் கடும் எச்சரிக்கை... நாட்டின் பல பகுதிகளில் பல்வேறு விருந்துபசார வைபவங்கள் நடத்தி ஐஸ் போதைப்பொருளை பல்வேறு தரப்பினருக்கு அறிமுகப்படுத்தும் இரகசியத் திட்டமொன்று போதைப் பொருள் கடத்தல்காரர்களால் மிகவும் திட்டமிட்டு முன்னெடுக்கப்படுவதாக தெரிவிக்கப்படுகின்றது.

மனோ - சொல்ஹெய்ம் முக்கிய கலந்துரையாடல்... தமிழ் முற்போக்கு கூட்டணியின் தலைவர் மனோ கணேசன் மற்றும் எம்.பி உதயகுமார் ஆகியோர் எரிச் சொல்ஹெய்ம்முடன் மனோ கணேசனின் இல்லத்தில் நடத்திய பேச்சுவார்த்தையின் போது..

போதைப்பொருள், படுகொலைகள் கட்டும் நடவடிக்கை எடுக்குமாறு அமைச்சர் டிரான் அலஸ் பணிப்பு... லோரன்ஸ் செல்வநாயகம்

நிதி மோசடி குற்றச்சாட்டில் கைதான திலினி மற்றும் ஜானகிக்கு கட்டும் நிபந்தனையுடன் பிணை... நிதி மோசடி தொடர்பில் விளக்கமறியலில் வைக்கப்பட்டிருந்த திலினி பரியமாலி மற்றும் ஜானகி சிறிவர்தன ஆகியோர் கட்டும் நிபந்தனையின் கீழ் பிணையில் செல்ல அனுமதிக்கப்பட்டுள்ளனர்.

சைவச் சாரல்

நுவரெலியா மாநகரசபை வரவு செலவுத் திட்டம் நிறைவேற்றம்

தலவாக்கலை குறுப் நிடுபர்

நுவரெலியா மாநகரசபையின் வரவுசெலவுத் திட்டம் 19 மேலதிக வாக்குகளால் நிறைவேற்றப்பட்டுள்ளது. மாநகரசபை கட்டளைச் சட்டத்தின் ஆறாவது அத்தியாயத்தின் 211 பிரிவின் பிரகாரம் நுவரெலியா மாநகர முதல்வர் சந்தனவால் கருணாரட்ன (ஐக்கிய தேசிய கட்சி) 2023 ஆம் ஆண்டிற்கான வரவு செலவுத் திட்டத்தை நேற்று முன்தினம் (15) வியாழக்கிழமை மாநகரசபை கேட்போர் கூட்டத்தில் நடைபெற்ற கூட்டத்தில் சமர்ப்பித்தார்.

வரவு செலவுத் திட்டத்திற்கு ஐக்கிய தேசிய கட்சியைச் சேர்ந்த மாநகர முதல்வரின் வாக்கு உட்பட 12 வாக்குகளும், பொது ஜன பெரமுன கட்சியைச் சேர்ந்த 3 உறுப்பினர்களும், ஸ்ரீ லங்கா சுதந்திர கட்சியைச் சேர்ந்த 2 உறுப்பினர்களும் மற்றும் இலங்கை தொழிலாளர் காங்கிரஸ் கட்சியைச்



சேர்ந்த 2 உறுப்பினர்களுமாக 19 உறுப்பினர்கள் ஆதரவாக வாக்களித்தனர். பொதுஜன ஐக்கிய முன்னணியைச் சேர்ந்த மாநகரசபை எதிர்கட்சி தலைவரும் முன்னாள் மாநகர முதல்வருமான மஹிந்த தொடம்பே கமகே வாக்கெடுப்பில் கலந்துக் கொள்ளவில்லை. 23 உறுப்பினர்களைக் கொண்ட நுவரெலியா மாநகரசபை

யில் 20 உறுப்பினர்கள் மாத்திரம் கலந்து கொண்டனர். ஐக்கிய தேசிய கட்சியைச் சேர்ந்த மாநகரசபை உறுப்பினர் சட்டத்தரணி கே. விவேகானந்தன், பொது ஜன பெரமுன கட்சியைச் சேர்ந்த சிவரஞ்சனி மற்றும் அதே கட்சியைச் சேர்ந்த இந்திக்க முனவீரவும் வரவு செலவுத் திட்டத்தில் கலந்து கொள்ளவில்லை.

கொடகவெல பிரதேசத்தில் உபதாலகத்தை ஆரம்பிக்குமாறு மக்கள் ஆர்ப்பாட்டம்

இரத்தினபுரி சுழற்சி நிருபர்

கொடகவெல ஹுங்கனயய பகுதியிலிருந்து உபதாலகத்தை மீண்டும் ஆரம்பிக்குமாறு பிரதேச மக்கள் நேற்று ஆர்ப்பாட்டத்தில் ஈடுபட்டனர்.

இத்தாலகம் சுமார் ஆறுமாத காலமாக மூடப்பட்டுள்ளது.

1981 ஆம் ஆண்டில் ஆரம்பிக்கப்பட்ட உபதாலகத்தால் சுமார் 10 கிலோமீற்றர் வரையிலுள்ள கிராமங்களைச் சேர்ந்த மக்கள் பயனடைந்து வந்தனர். எனினும் இங்கு கடமை யாற்றிய உபதாலக அதிகாரி இளைப்பாறிச் சென்றமையால் இந்நிலை ஏற்பட்டுள்ளதாக ஆர்ப்பாட்டத்தில் ஈடுபட்ட பிரதேச மக்கள் தெரிவித்தனர். இதனால் இதுவரை உபதாலகத்தால் சேவைகளைப் பெறாத வந்த மக்கள் அசௌகரியங்களை அனுபவித்து வருவதாக சுட்டிக்காட்டி



டுகின்றனர்.

இதேவேளை, ஆர்ப்பாட்டத்திற்கு ஒத்துழைப்பு வழங்கிய எம்பிஸிப் பிட்டிய பிரதேச சபை உபதலைவர் ஜயவீர மாதர ஆராய்ச்சி இவ்விடயம் தொடர்பாக கருத்து தெரிவிக்கையில், உபதாலக விவகாரம் தொடர்பில் தபால் நினைக்க தலைவர், பிரதேச அரசியல்வாதிகள் உட்பட பலருக்கும் அறிவித்தல் வழங்கியுள்ளார்.

இருந்த போதிலும் இதுவரை சாதகமான நிலைமை ஏற்படாமையால் நேற்றுமுன்தினம் ஆர்ப்பாட்டத்தில் ஈடுபடுவதாக அவர் தெரிவித்தார்.

போதைப்பொருள் தடுப்பு வேலைத்திட்டம்



கம்பளை நிருபர்

நடாளுவிய ரீதியில் போதைப்பொருளை ஒழிப்பதற்கு பொலிஸார் நடவடிக்கைகள் மேற்கொண்டு வருகின்றனர்.

அதன் ஒருகட்டமாக பாடசாலை மாணவர்கள் மத்தியில் போதைப்பொருள் பாவனையை தடுக்கும் முகமாக சோதனை நடவடிக்கைகள் முன்னெடுக்கப்பட்டு வருகின்றன.

கம்பளைபொலிஸ்நிலையப்பொறுப்பு அதிகாரி லக்ஷி பெணாண்டோ தலைமையில் பொலிஸ் அதிகாரிகள் நேற்று கம்பளை நகரிலுள்ள பாடசாலைகளில் காலை வேளையில் சோதனை நடவடிக்கைகளை ஈடுபட்டனர்.

பேராதனையில் இருவருக்கிடையில் மோதல்

16 வயது சிறுவன் கைது, 24 வயது இளைஞன் படுகாயம்

பேராதனை பிரதேசத்தில் அமைந்துள்ள பிரசித்தி பெற்ற பிரிவெனாவில் வசிக்கும் இருவருக்கிடையில் ஏற்பட்ட மோதலில் ஒருவர் காயமடைந்து கண்டி வைத்தியசாலையில் அனுமதிக்கப்பட்டுள்ளதாக பொலிஸார் தெரிவித்துள்ளனர்.

இச்சம்பவம் தொடர்பில் 16 வயதுடைய சாமரேர தெரணமக்கள் என்பவர் கைது செய்யப்பட்டுள்ளதாக பொலிஸார் தெரிவித்துள்ளனர்.

இச்சம்பவத்தில் 24 வயதான ஒருவர் காயமடைந்துள்ளார்.

கையடக்கத் தொலைபேசி தொடர்பில் இருவருக்கிடையிலும் தகராறு ஏற்பட்டுள்ளதாக தெரிவிக்கப்படுகின்றது.

இச்சம்பவம் தொடர்பில் பேராதனை பொலிஸார் விசாரணைகளை மேற்கொண்டு வருகின்றனர். காயமடைந்தவர் கண்டி வைத்தியசாலையில் சிகிச்சை பெற்று வருகின்றார்.

சப்ரகமுவ மாகாணத்தில் 251 மாணவர்கள் கௌரவிப்பு



காவத்தை தினகரன் விசே-நிருபர்

சப்ரகமுவ மாகாணத்தில் கதைகள் மற்றும் கட்டுரைகளை எழுதிய மாணவர்களை கௌரவிக்கும் நிகழ்வு அண்மையில் மாகாண ஆளுநர் டிக்கிரி கொப்பேகுவ தலைமையில் மத்திய நூலகத்தின் கேட்போர் கூட்டத்தில்

இடம்பெற்றது. இப்போட்டிகளில் சுமார் 251 பாடசாலை மாணவர்கள் பல்வேறு தலைப்புக்களை கொண்டு கதை, கட்டுரைகளை எழுதியுள்ளனர்.

சப்ரகமுவ மாகாண மத்திய நூலகத்தினால் ஏற்பாடு செய்யப்பட்ட போட்டி நிகழ்வில் பாடசாலைகளில்

கல்வி கற்கும் தரம் 6,7,8,9 மற்றும் தரம் 10,11,12,13 மாணவர்களை இரு குழுக்களாக பிரித்து போட்டி நிகழ்வு இடம்பெற்றது.

இந்நிகழ்வின் போது போட்டியில் பங்குபற்றிய 251 மாணவர்கள், சான்றிதழ் மற்றும் பரிசீலனை வழங்கி கௌர



விக்கப்பட்டனர்.

இந்நிகழ்வில் சப்ரகமுவ மாகாண ஆளுநர் டிக்கிரி கொப்பேகுவ, மாகாண பிரதான செயலாளர் கனில் ஜயலக், மாகாண ஆளுநரின் பிரதிநியை செயலாளர் மஞ்சலா இதி காவல, சப்ரகமுவ மாகாண

உள்ளூராட்சி நினைக்களத்தின் ஆணையாளர் கீர்த்தி விஜேபண்டார, சப்ரகமுவ மாகாண மத்திய நூலகத்தின் தலைவர் வத்ஸலா ஜனாதரி உட்பட பாடசாலை கல்வி அதிகாரிகள், மாணவர்கள், அதிபர், ஆசிரியர்கள் ஆகியோர் கலந்து கொண்டனர்.



மஸ்கெவியா பிரதேசத்துக்குட்பட்ட 12 தோட்டங்களைச் சேர்ந்த 100 இற்கும் அதிகமான குடும்பங்களைச் சேர்ந்த 200 பேருக்கு லங்கா விசன் எக்ஸ்ப்ளண்டேசன் சமூக சேவை தொண்டு நிறுவனத்தின் அனுசரணையில் சுமார் 5 இலட்சம் ரூபா பெறுமதியான ஆடைகள் வழங்கி வைக்கப்பட்டன. இந்நிகழ்வில் லங்கா விசன் எக்ஸ்ப்ளண்டேசன் நிறுவனத்தின் இயக்குனர் ரவிச்சந்திரன் சந்திராஜ், அமைப்பின் நிகழ்ச்சி திட்ட அதிகாரிகளான இந்திராணி, சதிக்கண்ணா மற்றும் சஜித் ஆகியோர் கலந்துகொண்டனர்.

படம்: தலவாக்கலை குறுப் நிடுபர்

கம்பா தோட்டத் தொழிலாளர்களின் பிரச்சினைக்கு தீர்வு



வெலிமடை கம்பா தோட்டத்தில் தோட்ட தொழிலாளர்களின் தொழில்சார் பிரச்சினைக்கு தீர்வு கிடைத்துள்ளது. தோட்ட நிர்வாகத்தால் அரைநாள் பெயர் வழங்குவதாக தோட்ட தொழிலாளர்கள் இ.தொ.கா தலைவர் செந்தில் தொண்டமாவின் கவனத்திற்கு கொண்டுவந்ததைத் தொடர்ந்து, அங்கு நேரடி விஜயம் மேற்கொண்ட செந்தில் தொண்டமான்

தோட்ட தொழிற்சாலையிலிருந்து தேயிலை தூள் வெளியேற்றப்படுவதை இடைநிறுத்தினார். இந்நிலையில் செந்தில் தொண்டமான் தோட்ட நிர்வாகத்துடன் முன்னெடுத்த பேச்சுவார்த்தையின் பிரகாரம் தொழிலாளர்களுக்கு முழுநாள் பெயர் வழங்க நிர்வாகம் இணங்கியதால் தேயிலைத் தூளை வெளியேற்ற அனுமதியளிக்கப்பட்டுள்ளது.

குறுந்துவத்த கிராமங்களுக்கான பிரதான வீதியை புனரமைக்குமாறு கோரிக்கை

கம்பளை நிருபர்

கம்பளை குறுந்துவத்த உடுவெல்ல பிரதேசத்திலிருந்து சுத்தகம, விஜேகம, முல்வில் ஆகிய கிராமங்களுக்கு செல்லும் பிரதான பாதை மிகவும் மோசமான நிலையில் காணப்படுவதாக பிரதேச மக்கள் தெரிவிக்கின்றனர்.

பிரதான பாதையில் நடப்பதற்கு கூட முடியாமல் பலவருடங்களாக புனரமைக்கப்படாமல் காணப்படுகின்றது. பிரதான பாதை குண்டும் குழியும்



காணப்படுவதுடன் வாகனங்கள் கூட செல்லமுடியாத நிலையில்

யென மக்கள் கவலை தெரிவிக்கின்றனர்.

காணப்படுகின்றது. பாடசாலை மாணவர்கள் பல இன்னல்களுக்கு மத்தியில் இவ்விதயால் சென்று வருகின்றனர். ஒரு மாதத்தில் மூன்று நாளுக்கு தடவை வாகனங்கள் உடைந்து போவதாக வாகன சாரதிகள் கூறுகின்றனர்.

இதுதொடர்பில் சம்பந்தப்பட்ட அதிகாரிகளுக்கு தெரிவித்தும் இதுவரை எந்த நடவடிக்கைகளும் எடுக்கப்படவில்லை யென மக்கள் கவலை தெரிவிக்கின்றனர்.

டெங்கு அபாயம்

அக்குறணை குறுப் நிடுபர்

அக்குறணை சுகாதார வைத்திய அதிகார பிரிவில் டெங்கு நோயாளர்கள் தொகை அதிகரித்து வருவதாக சுகாதார வைத்திய அதிகாரி டாக்டர் சஞ்ஜீவ குருந்துகஹமட தெரிவித்தார்.

அண்மையில் இடம்பெற்ற பிரதேச ஒருங்கிணைப்புக்குழுக் கூட்டத்திலேயே அவர் இதனைத் தெரிவித்தார்.

அக்குறணை சுகாதார வைத்திய அதிகார பிரிவில் இதுவரை 100 மேற்பட்ட டெங்கு நோயாளர்கள் இனம் காணப்பட்டுள்ளதாகவும் டெங்கு பரவுவதை தடுக்க முற்பாதுகாப்பு நடவடிக்கைகளை பொதுமக்கள் மேற்கொள்ள வேண்டும் என்றும் அவர் மேலும் தெரிவித்தார்.

தற்போதைய காலநிலை டெங்கு பரப்பும் நுளம்புகள் அதிகளவில் உருவாக காரணமாகியுள்ளதாக நடவடிக்கைகளை பொதுமக்கள் மேற்கொள்ள வேண்டும் என்றும் அவர் கூறினார்.


ஹந்தாளை பஸ் நிலையம் புனரமைப்பு



கம்பளை நிருபர்

ஹந்தாளை 3ம் கட்டை ராமர் கோயில் பஸ் நிலையம் நீண்ட காலமாக புனரமைக்கப்படாத நிலையில் காணப்பட்டது. சுமார் 5 வருட காலமாக புனரமைக்கப்படாமையால் மக்கள்

வீதியில் நிற்க நேரிட்டது. இதனை கருத்திற் கொண்டு இளைஞர் அமைப்பொன்றினால் புதிதாக பஸ் தரிப்பிடத்தை புனரமைக்கும் வேலைத்திட்டம் முன்னெடுக்கப்பட்டு வருகின்றது.



ஆர்ஜன்டீனாவை அச்சுறுத்தும் லியோனல் மெஸ்ஸியின் காயம்



பில் அதிக அவதானம் செலுத்தப்பட்டுள்ளது. அவர் கடந்த வியாழக்கிழமை நடந்த ஆர்ஜன்டீன அணியின் பயிற்சியில் இடம் பெறவில்லை. குரோசியாவுக்கு எதிரான அரையிறுதிப் போட்டியின்போது மெஸ்ஸிக்கு தசைப்பிடிப்பு ஏற்பட்டது. இதனால் அந்தப் போட்டியின் கடைசி நேரத்தில் அவர் தொடைப் பகுதியை பற்றியபடி நடந்ததை காண முடிந்தது.

அவர் சற்று அசௌகரியத்தை உணர்ந்தாலும் உடல் தகுதியுடனேயே இருப்பதாக ஆர்ஜன்டீன அணி வட்டாரத்தை மேற்கோள்காட்டி செய்தி வெளியாகியுள்ளது. உலகக் கிண்ண இறுதிப் போட்டி நாளான ஆர்ஜன்டீன அணி நடப்புச் சம்பியன் பிரான்ஸை எதிர்கொள்ளவுள்ளது. இது தனது கடைசி உலகக் கிண்ண போட்டியாக அமையும் என்று 35 வயதான மெஸ்ஸி ஏற்கனவே குறிப்பிட்டுள்ளார்.

உலகக் கிண்ண கால்பந்து இறுதிப் போட்டியில் ஆடும் ஆர்ஜன்டீன அணியில் நட்சத்திர வீரர் லியோனல் மெஸ்ஸியின் காயம் தொடர்

மொரோக்கோ - குரோசியா 3ஆம் இடத்திற்கு மோதல்



உலகக் கிண்ணத்தின் மூன்றாவது இடத்திற்கான போட்டியில் குரோசியா மற்றும் மொரோக்கோ அணிகள் இன்று (17) பலப்பரிட்சை நடத்தவுள்ளன. இந்தப் போட்டி கல்பா சர்வதேச அரங்கில் இலங்கை நேரப்படி இன்று இரவு 8.30க்கு ஆரம்பமாகும்.

குரோசிய அணி அரையிறுதியில் ஆர்ஜன்டீனாவின் மொஸ்ஸிக்கு எதிராக 3-0 என்ற கோல் கணக்கிலும் மொரோக்கோ அணி பிரான்ஸிடம் 2-0 என்ற கோல் கணக்கிலும் தோல்வியை சந்தித்தன.

குரோசியா கடந்த முறை உலகக் கிண்ண இறுதிப் போட்டி வரை முன்னேறிய நிலையில் இம்முறை அதிகப்பட்சம் மூன்றாவது இடத்தை யேனும் பெற போராடும். மறுபுறம் ஏற்கனவே உலகக் கிண்ண அரையிறுதிக்கு முன்னேறிய முதல் ஆபிரிக்க மற்றும் அரபு நாடாக சாதனை படைத்த மொரோக்கோ மற்றொரு உச்சத்தை பெற இன்று களமிறங்குகிறது.

சுபர் ஜயண்ட்ஸ் அணியில் அகில தனன்ஜய இணைப்பு

தென்னாபிரிக்காவில் நடைபெறவுள்ள எஸ்.ஏ டி20 லீக் தொடரில் பங்கேற்கும் டர்பன் சுபர் ஜயண்ட்ஸ் அணியில் இலங்கை சுழல் பந்துவீச்சாளர் அகில தனன்ஜய இணைக்கப்பட்டுள்ளார்.



எஸ்.ஏ டி20 லீக் தொடருக்கான வீரர்கள் ஏலம் ஏற்கனவே நடைபெற்று முடிந்திருந்தாலும் தங்களுடைய குழாம்களில் உள்ள இடங்களை பூர்த்திசெய்வதற்கு தொடர்ந்து வீரர்கள் இணைக்கப்பட்டு வருகின்றனர். இந்தநிலையில் இலங்கை அணியின் சுழல்பந்துவீச்சாளர் அகில தனன்ஜயவை தங்களுடைய அணியில் இணைத்துள்

வதாக டர்பன் சுபர் ஜயண்ட்ஸ் அணி அறிவித்துள்ளது. இலங்கை அணியின் முன்னணி சுழல் பந்துவீச்சாளராக இருந்த இவர், அவருடைய பந்துவீச்சு தடைக்கு பின்னர் சிறப்பாக பந்துவீச தவறியிருந்தார். எனினும், தனக்கு கிடைத்த வாய்ப்புகளில் சராசரியாக திறமையை வெளிக்காட்டி வந்தார்.

தேசிய விளையாட்டு சட்டத்தில் திருத்தம்

வயது வரம்பு மற்றும் இரட்டை பிரஜா உரிமை பெற்றோருக்கு தடை விதிப்பது உட்பட தேசிய விளையாட்டு சட்டத்தில் திருத்தங்கள் கொண்டு வரப்பட்டுள்ளன.



விளையாட்டு சட்டத்தில் மேற்கொள்ளப்பட்டிருக்கும் திருத்தத்தின் படி, இரட்டை பிரஜா உரிமை பெற்றவர்கள் விளையாட்டு அமைப்புகளில் எந்த ஒரு பதவிக்காகவும் போட்டியிடுவது தடுக்கப்பட்டுள்ளது.

இராஜாங்க அல்லது அமைச்சுகளில் பதவி வகிப்பவர்களும் விளையாட்டு அமைப்புகளுக்கு போட்டியிடுவது தடை செய்யப்பட்டுள்ளது. திருத்தப்பட்ட இந்த சட்டத்தின் கீழ், பதவி ஒன்றை வகிப்பதற்கான உச்ச வயது 70 ஆக வரையறுக்கப்

பட்டிருப்பதோடு தற்போது 70 வயதுடையவர்களாக பதவி வகிப்பவர்கள் தமது பதவிக் காலத்தை பூர்த்தி செய்ய அனுமதிக்கப்பட்டுள்ளனர். தேர்வு செய்யப்பட்ட உறுப்பினர்கள் 04 ஆண்டுகள் கொண்ட இரு தவணைகளுக்கே அந்தப் பதவியில் இருக்க அனுமதிப்பதோடு, இந்த இரு தவணைகளையும் பூர்த்தி செய்தவர்கள் மீண்டும் ஒருமுறை போட்டியிடுவது தடுக்கப்பட்டுள்ளது.

இலங்கையின் விழிப்புலனற்றோர் அணி அரையிறுதியில் தோல்வி



இந்தியாவில் நடைபெற்றுவரும் விழிப்புலனற்றோர் டி20 உலகக் கிண்ண அரையிறுதிப் போட்டியில் இலங்கை அணி பங்களாதேஷிடம் 64 ஓட்டங்களால் தோல்வியை சந்தித்தது.

ஆரம்பச் சுற்றுப் போட்டிகளில் தொடர்ச்சியாக வெற்றிகளைப் பெற்று அரையிறுதிக்கு முன்னேறிய இலங்கை அணி கடந்த வியாழக்கிழமை நடைபெற்ற அரையிறுதிப் போட்டியில் முதலில் துடுப்பெடுத்தாடிய பங்களாதேஷ் அணிக்கு 20 ஓவர்களுக்கும் 188 ஓட்டங்களை விட்டுக் கொடுத்தது. சவாலான வெற்றி இலங்கை நேக்கி பதிலெடுத்தாடிய இலங்கை விழிப்புலனற்றோர் அணி 14 ஓவர்களில் 124 ஓட்டங்களுக்கு சகல விக்ரெட்டுகளை யும் பறிக்கொடுத்தது. இந்தத் தொடரின் மற்ற அரையிறுதிப் போட்டியில் இந்திய அணி தென்னாபிரிக்காவை வீழ்த்தி பங்களாதேஷுடனான இறுதிப் போட்டிக்குத் தகுதி பெற்றது.

நடுவர் மீது மொரோக்கோ முறையீடு



பிரான்ஸுக்கு எதிரான உலகக் கிண்ண அரையிறுதியில் தோல்வியை சந்தித்த மொரோக்கோ அணி அந்தப் போட்டியில் நடவராக செயல்பட்ட சீர் ரெமோசின் செயற்பாடு பற்றி முறையிட்டுள்ளது. அல் பைத் அரங்கில் கடந்த புதன்கிழமை நடைபெற்ற இந்தப் போட்டியில் பிரான்ஸ் அணி 2-0 என்ற கோல் கணக்கில் வெற்றியிட்டது இறுதிப் போட்டிக்கு முன்னேறியது. எனினும் உலகக் கிண்ண அரையிறுதிக்கு முன்னேறிய முதல் ஆபிரிக்க மற்றும் அரபு நாடான மொரோக்கோ இந்தப் போட்டியில் சிறப்பாக செயற்பட்டு அதிக நேரம் பந்தை தனது கட்டுப்பாட்டில் வைத்திருந்தது. இதில் ஹெர்னான்டீஸ் மீது தவறியழைத்ததாக மொரோக்கோ வீரர் சொபியான் பவுபால் மீது நடுவர் மஞ்சள் அட்டை காட்டியது சர்ச்சைக்குரிய முடிவாக மாறியது. இந்த முடிவு மொரோக்கோவுக்கு சாதகமாக இருந்திருக்க வேண்டும் என்றும் அப்போது மொரோக்கோவுக்கு பெனால்டி வாம்ப்பு வழங்கப்பட்டிருக்க வேண்டும் என்றும் அந்தநாட்டு கால்பந்து சம்மேளனம் குறிப்பிட்டுள்ளது.

இவ்வாறு முதல் பாதி ஆட்டத்தில் மொரோக்கோவுக்கு இரு பெனால்டி வாம்ப்புகள் மறுக்கப்பட்டதாக அது குறிப்பிட்டுள்ளது. "நியாயத்தை கேட்டு எமது தேசிய அணியின் உரிமையை பாதுகாக்க பின்வாங்கப்போவதில்லை" என்று மொரோக்கோ கால்பந்து சம்மேளனம் தனது இணையதளத்தில் குறிப்பிட்டுள்ளது. இது பற்றி சர்வதேச கால்பந்து சம்மேளத்திற்கு முறையிட்டிருப்பதாகவும் மொரோக்கோ உறுதி செய்துள்ளது.

அஸார் அலி ஓய்வு

பாகிஸ்தான் அணியின் அனுபவ துடுப்பாட்ட வீரர் அஸார் அலி டெஸ்ட் கிரிக்கெட்டிலிருந்து ஓய்வுபெறுவதாக உத்தியோகபூர்வமாக அறிவித்துள்ளார்.



இங்கிலாந்து அணிக்கு எதிராக இன்று (17) ஆரம்பமாகவுள்ள டெஸ்ட் போட்டியுடன் அவர் டெஸ்ட் கிரிக்கெட்டிலிருந்து ஓய்வு பெறவுள்ளார். பாகிஸ்தான் டெஸ்ட் அணியின் முன்னாள் தலைவரான அஸார் அலி யூனுஸ்கான், ஜாவித் மியான் டாட், இன்ஸமாம் உல் ஹக் மற்றும் மொஹமட் யூசுப் ஆகியோருக்கு அடுத்தபடியாக டெஸ்ட் போட்டிகளில் பாகிஸ்தான் அணிக்காக அதிக ஓட்டங்களை பெற்றவராக உள்ளார். இவர் 96 டெஸ்ட் போட்டிகளில் பாகிஸ்தான் அணியை பிரதிநிதித்துவப்படுத்தியுள்ளதன், 42.49 என்ற சராசரியில் 7097 ஓட்டங்களை குவித்துள்ளார். தன்னுடைய ஓய்வு தொடர்பில் கருத்து வெளியிட்டுள்ள அஸார் அலி, "எனது நாட்டுக்காக முதல் நிலை கிரிக்கெட்டில் ஆடியதை

நான் பெருமையாக கருதுகிறேன். இதுவொரு கடினமான முடிவாக இருந்தாலும், தற்போது ஓய்வுபெறுவதுதான் சரியான தருணமாக இருக்கிறது என்று நினைக்கிறேன்" என்றார். அஸார் அலி கடந்த 2010ஆம் ஆண்டு அவுஸ்திரேலிய அணிக்கு எதிரான போட்டியில் டெஸ்ட் அறிமுகத்தை பெற்றக்கொண்டதுடன், 19 சதம் மற்றும் 35 அரைச்சதங்களை டெஸ்ட் கிரிக்கெட்டில் பெற்றுள்ளார் என்பது குறிப்பிடத்தக்கது.

பாகிஸ்தான் சுப்பர் லீக்கில் வனிந்து, பானுக்க தேர்வு



பாகிஸ்தான் சுப்பர் லீக் தொடரின் புதிய வீரர்கள் எலத்தில் இலங்கை அணியின் நட்சத்திர சகலதுறை வீரர் வனிந்து ஹலரங்க மற்றும் அதிரடி துடுப்பாட்ட வீரர் பானுக்க ராஜுபக்சு விலைபோயுள்ளனர். எட்டாவது முறையாக 2023ஆம் ஆண்டில் நடைபெறவுள்ள பாகிஸ்தான் சுப்பர் லீக் டி20 தொடருக்கான வீரர்கள் ஏலம் கடந்த வியாழக்கிழமை (15) நடைபெற்றது. மொத்தம் ஆறு அணிகள் பங்கெடுக்கும் இந்தத் தொடரில் பிளாட்டினம் பிரிவில் வனிந்து ஹலரங்கவை குவேட்டா கிளேடியேட்டர்ஸ் அணி வாங்கியதோடு, பானுக்க ராஜுபக்சு, பெசாவர் ஷம்மி அணி மூலம் அதே பிரிவில் வாங்கப்பட்டார். பாகிஸ்தான் சுப்பர் லீக் தொடர் வரும் பெப்ரவரி 09ஆம் திகதி தொடக்கம், மார்ச் 19ஆம் திகதி வரை நடைபெறவுள்ளது.

ஜப்னா அணிக்கு பங்களாதேஷ் வீரர் அபீப் ஹொசைன் அழைப்பு



ஜப்னா கிங்ஸ் அணி பங்களாதேஷைச் சேர்ந்த துடுப்பாட்ட சகலதுறை வீரரான அபீப் ஹொசைனை பதில் வீரராக அழைத்துள்ளது. இலங்கை அணிக்கு எதிராக கடந்த 2018ஆம் ஆண்டு அபீப் ஹொசைன் சர்வதேச அறிமுகம் பெற்றிருந்தார். அத்துடன் அபீப் ஹொசைன் டி20 அறிமுகப் போட்டியில் 5 விக்ரெட்டுகளை சாய்த்த இளம் வயது (17 வருடங்கள் 72 நாட்கள்) பந்துவீச்சாளராக சாதனை படைத்திருந்தமை குறிப்பிடத்தக்கது. இதுவரை 142 டி20 போட்டிகளில் ஆடியிருக்கும் அபீப் ஹொசைன் 2500 இற்கு மேற்பட்ட ஓட்டங்களை குவித்திருப்பதோடு, 31 விக்ரெட்டுகளை கைப்பற்றியிருப்பது குறிப்பிடத்தக்கது. இதேநேரம் ஜப்னா கிங்ஸ் அணி இந்த எல்.பி.எல் தொடரில் ஆடும் அடுத்த போட்டி நாளான (18) கோல் ஆடும் வாய்ப்பினை இழந்துள்ளார். அணியுடன் கட்மோர் இல்லாத நிலையில்



விவசாயின் வலி(ரி)கள்...

இளைப்பாற இடமில்லை உழைப்பில்லாத நாளுமில்லை கடனில்லாமல் வாழ்வே இல்லை எங்களுக்கு.

வியர்வைக்குள் முளைத்த விதைகளுக்கு விலை குறைவாம் என கூறி உயரப் பறக்கும் முதலாளிகளுக்கு வாழ்த்துக்கள்.

வாழ்ந்திட வேண்டுமென என வயல் முழுவதும் ஓய்வில்லாது நடந்து திரிகிறது கால்களுடன் ஏமாற்றம்.

அழகுலகில் நான் அழகாகியிருந்து அழகாய்

கொடுத்த உணவல்லவா கொஞ்சம் கர்வம் இருக்கத்தான் வேண்டும் வீண்விரயம் செய்ய.

விதைத்துப் போன விதைகளுக்கு தெரியும் என்றாவது இறந்து விடுவேன் என்று அதனால்தான் என்னை தினமும் அழக வைத்துப் பார்க்கிறது!

திகைத்துப் போக ஒன்றுமில்லை விதைத்து போன வலிகளால் ந்ருகிறது வாழ்க்கையால்.

பொத்துவில் அஜ்மல்கான்

ஆண் தேவதை



அமைதியின் சின்னமாக ஆர்ப்பாட்டமே இல்லாத இரும்பு மனங்கொண்ட ஈரமும் கசிகின்ற உன்வதமாய் உழைக்கின்ற ஊக்கத்தின் உறைவிடமாக எதிர்பார்ப்புகள் பூரணமாகின்ற ஏனியாய் உயர்த்தி விடுகின்ற ஐம்புலன் அடக்கியாள்கின்ற ஒப்பின்றிய ஒளியாக ஒடும் இயந்திரமாக ஒளதாரியக் குணம் கொண்ட எஃகுகளாய் வலம் வருகின்ற எம் ஆண்தேவதைகள்... வாழ்கவாழ்கவே...

Dr. ஜலீலா முஸம்மில் ஏறாஷர்



விழிகள் தேடும் விடியல்

இரை தேடும் பட்சி நான்! கரை காணா இச்சை நான்!

ஏங்கும் என் உளம் எங்கும்! தேடும் என் வாழ்வின் எதிர்காலமெங்கும்!

மப்பும் மதி கெட்ட வானும்! அதிலொளி தேடும் என் நப்பாசைதான்!

ஓர் நான் வெளுக்கும் இவ்வானும்! அந்நான் எந்நான் தேன் பாலாகும்!

முயன்றார் வாழ்வில் வீழ்ந்தார் இல்லை! வெல்லும் என் வாழ்வும் சந்தேகமில்லை!

ஜவ்ஹர் கிண்ணியா

உளநலம் காப்போம்

மனித உடலோடு அகமும் மகிழ்வோ டிருந்தால் தான் மானிட வாழ் வென்றும் மாண்புறு நிலை அடையும்

சிக்கல் நிறைந்த காலமதில் சிக்கித் தவிக்கும் மானிடனும் நக்கல் செய்யும் நிலைக்கு நோக்கத்தான் படு கின்றான்

மனிதாபி மானம் குறைந்து மமதை சுயநலம் மலிந்து புனிதனாய்ப் பாராது மற்றானை புண்ணாக்கி ஏன் மகிழ்வோ

உள ஆரோக்கியமும் குன்றி உச்சபட்ச நிலையுமே சென்று பலவித தற்கொலை உலகில் பார்க்கவே நடந்தேறு கின்றது

உள்ள முடைந்து நொருங்கி உருக்குலைந்து வான் நோக்கும் கள்ளம் இல்லா மனிதர்களாய் கவலையின்றி சிகிச்சை செய்வார்

நொந்து போன உள்ளத்துக்கு நோகாத சிகிச்சை வேண்டும் வெந்த புண்ணுக்கு வேலாதல் வேதனைமிகு இழி செயலாம்

ஆரோக்கிய உள்ளம் பெற்று ஆனந்தப் பரவசம் அடைந்து பூராக மண்ணில் எப்போதும் பாராளும மனிதன் பாரீர்

எம்.சி. நஸூர் கிண்ணியா



விடியாத இரவுகள்



விடியாத இரவு என்று இருந்ததில்லை காலம் விடியவில்லை இன்னும் எங்கள் வானம்

குப்பி விளக்கில் குடிசை வாழ்வும் மின் விளக்கில் விலகவில்லை இருள்

அடுப்பு எரிய அயராத உழைப்பும் படுக்கை விரிக்க பல கவலையேறும்

விடிவைக் கேட்டு விழிகள் ஏங்கியது வாடிய வதனம் சூடிய பட்டினி

வறண்ட நிலத்தில் இறந்தன பயிர்கள் ஒட்டிய வயிறுடன் உழவனும் இறந்தான்.

உயர்ந்த மரங்களை வெட்டி விட்டு மழையை கேட்டது நியாயம் தானா

தட்டி பறிக்கப்பட்டன இன உரிமை கூட்டி விட்ட குலத்தோருக்கு பெருணம்

இட்டு நிறப்பு முடியாத இழப்புகள் எட்டி வைத்த அடிகள் விடிவைத்தேடி

விடியலை நோக்கி விரைந்த இரவுகள் குடிசைகளில் சூழ்ந்து கொண்ட இரவுகள் இருளை போக்க ஏற்றிய ஒளியை அணைத்து விட்டு விலை பேசுகின்றார்கள். மீண்டும் விழிக்கின்றது விழிகள் விடியலைத்தேடி

மட்டுநகர் கமல்தாஸ்

என்னவென்குக...



என் இதயமே என் இருளகற்ற வந்த நிலவொளியே திசையறியா துருவத்தில் தனித்தே தவித்திருந்தோம் பல இரவுகள் விழித்திருந்தோம்

விடியாத என் வானில் வசந்த பூக்களும் வாசம் வீசவே வாடகை இரவுகளும் விடியல்கள் மிளிர்ந்திடவே என்னவெனாய் எனக்கே உரியவளாய்

என் வாழ்வில் நுழைந்தாய் என் வண்ணங்கள் யாவும் என் எண்ணங்கள் யாவும்

என் நாளிகை யாவும் நீயின்றி சுழல மறுக்கிறதே ஈருயிர் ஒன்றான பின்

வயதொன்று போனாலும் வருடங்கள் கடந்தாலும் வசந்தங்கள் வீசட்டும் அனுதினம் நம் வாழ்வில்

நான் கண்டெடுத்த பொக்கிஷம் நீ இறைவனின் அருட்கொடையும் நீ நீடு வாழ்வோம் நமக்கான உலகில் நீ நான் நாம்.....

அனுகவி ரிப்கான் அட்டாளைச்சேனை

மழைக் குருவியின் பாடலில் பூக்கும் என் கனவு!



தாளம் தப்பாமல் மழை குருவியின் பாடல் எனது கூரையிலிருந்து ஒலிக்கத் தொடங்கிற்று...

துளைவழி துளியிசை பரப்பும் மழை குருவியின் பாடலில் மினுங்கித் தெறிக்கும் ஈரம் சிந்த விடாமல் பத்திரமாய் அள்ளி எடுக்கிறாள் மனைவி!

ஒவ்வொரு பாத்திரமாய் நிரம்பி வழியும்போதும் ஒலையிலிருந்து ஓட்டுக்குத் தாவ இயலவில்லை என்ற ஏக்கம்

உப்புக் கரிக்க அவள் கண்களுக்குள் கடலென கொந்தளிக்கிறது.

ரோஷான் ஏ.ஜிப்ரி, வாங்காமம் இறக்காமம்.

வெண் பனி நீ!

நற்பெனும் தாரிகையால் நான் வரைந்த அழகோவியம் நீ!

நம்பிக்கையெனும் நல்லெண்ணத்தில் நான் செதுக்கிய நல்ல சிற்பம் நீ!

நேர்மையெனும் ஒளிச்சுடரில் நான் கண்ட முத்துச் சரம் நீ!

உரம் தந்து உதவிக் கரம் நீட்டி வழிகாட்டி விளிப்பூட்டும் முத்து ரதம் நீ!!

உயரிய எண்ணத்தில் மரியாதை கொண்டு உயிர் கொடுக்கும் இதமிகு தவிர் நீ!

இருளை விடியலாக்கி ஊக்கம் தந்து



ஆக்கம் செய்யும் வெண் பனி நீ!

கவியரசி எஸ்.ஏ.இஸ்மத் பாத்திமா பஸ்யால



இலங்கைக்கு வருகை தந்துள்ள பலஸ்தீனத்தில், ஜெருசலத்தில் அமைந்துள்ள புனித மஸ்ஜிதில் அக்ஸாபைத்துல் முகத்திளின் இமாம் அஷ் ஷெய்க் அலி உமர் அப்பாஸ் (16) கண்டி, கட்டுக்கலை பள்ளிவாசலில் குத்பா பிரசங்கம் நிகழ்த்தியதோடு ஜம்ஆ தொழுகையும் நடத்தினார்.



ஆறுமுகம் ரவீந்திரன் குருசாமியின் பிறந்தநாளை முன்னிட்டு அவரது வீட்டில் நேற்றுமுன்தினம் சக்தி பூஜை நடைபெற்றது. இதில் ராஜ ராஜேஸ்வரி கோவில் ரவீந்திர குமார் குருசாமி, இரத்தினபுரி ஐ.தே.க அமைப்பாளர் எஸ். ஆனந்தகுமார், ராஜராஜேஸ்வரி கோவில் தலைவர் திருக்கேஷ் செல்சசாமி ஆகியோருடன் கலந்துகொண்டபோது எடுத்த படம்.

தினகரன் வாரமஞ்சரி
104.7 Mhz
104.9 Mhz

பாசில் ரஜீவ் யின் வீனஸ்
இசைக்குழுவின் இனிய இசையல்

இலங்கையின் முன்னணி பாடக பாடகிகள் கலந்து சிறப்பீக்கும்

இசைத் தென்றல்
ON STAGE LIVE CONCERT

18.12.2022 **சூரியன் மாலை 6 மணி**
இலங்கை ஒலிபரப்பு கூட்டுத்தாபன ஆனந்த சமரகோன் மண்டபம்

தமிழ்ச் சூழல்களைப்பாள்
சுழல-சுழலா மலர்ஜூட்
சீரேஷ்ட அறிவிப்பாளர்

Main Sponsored
Chairman
Richmond Keyzer Dias
Victory Power Garden
V.G.Dias Square,
Pesalai Mannar
0777789123

இலங்கையில் மகுடம் தமிழ்ப் பேரவை

பாரதி கண்ணா
செம்மொழித் தமிழ்ச்சங்கம்
பெருமையுடன் வழங்கும்

பொங்கல் மாட்டுப் பொங்கல் உழவர் திருநாள்

சிறப்புப் படடிமன்றம்
பிரம்மாண்ட படப்பிடிப்பு

நடுவர் **டாக்டர் நெல்லை பி சுப்பையா**

தலைமை **முனைவர் சதீஷ்குமார் சிவலிங்கம் அவர்கள்**
சிரேஷ்ட உபதலைவர் மலையக மக்கள் முன்னணி - இலங்கை

முன்னிலை **இலக்கிய புரவலர் ஹாஷிம் ஓமர் அவர்கள்**

சிறப்பு விருந்தினர் **திரு.தே.செந்தில் வேலவர், பிரதம ஆசிரியர் தினகரன் கொழும்பு**

சிறப்பு அழைப்பாளர் **கவிஞர் பிரிய நிலா அவர்கள்**

ஊடக அனுசாரணை **தினகரன் நேத்ரா வாரமஞ்சரி**

டிசம்பர் 18 குயிற்றுக்கிழமை கலை 8:00 - 9:00

இடம் : **சரஸ்வதி ஹால்** LORENZ ROAD, COLOMBO 00400, SRI LANKA

எம்.ஜி.ஆரின் 35ஆவது ஆண்டு நினைவு அஞ்சலி நிகழ்வு

தமிழக முன்னாள் முதல்வர் புரட்சித் தலைவர் எம்ஜி ஆரின் 35ஆவது ஆண்டு நினைவு அஞ்சலி நிகழ்வும் தமிழக முன்னாள் முதல்வர் செல்வி ஜெயலலிதாவின் 6ஆவது ஆண்டு நினைவு அஞ்சலி நிகழ்வும் எதிர்வரும் 24ஆம் திகதி சனிக்கிழமை மாலை 3.30 மணிக்கு நடைபெறவுள்ளது. தேசகீர்த்தி சட்டத்தரணி ரஷீட் எம். இம்தியாஸ் முன்னிலையில் நடைபெறும் இந்நிகழ்வில், கலாபூசணம் எஸ். எச். எம். இதிலிஸ், முன்னாள் மாகாண சபை உறுப்பினர் குமரகுருபரன், கொழும்பு மாநகர சபை முன்னாள் மேயர் மொஹமட் இக்பால் முன்னாள் நகர சபை உறுப்பினர் ரிபாய் பதிர்தீன், கலைஞர் கலைஞானி கலைச்செல்வன், கவிஞர் பிரேம்ஜி, டொக்டர் நிலா, கலைஞர் கே. ஈஸ்வரலிங்கம் ஆகியோர் அதிகாரிகளாக கலந்து கொள்வார்கள்.

ஜிந்துப்பிட்டி நீதிராஜா மண்டபத்தில் வி.பி கணேசன் ஞாபகார்த்த பேருரை

தந்தை செல்வா நற்பணி மன்றம் இன்று 17.12.2022ஆம் திகதி காலை 11.00 மணிக்கு ஜிந்துப்பிட்டி நீதிராஜா மண்டபத்தில் வி.பி கணேசன் அவர்களின் ஞாபகார்த்த பேருரையையும், தந்தை செல்வா அறநெறி பாடசாலை மாணவர்களின் கலை நிகழ்ச்சிகளையும், கண் பரிசோதனை செய்தவர்களுக்கு கண்ணாடி வழங்கும் நிகழ்வையும் மற்றும் கிராம சேவையாளர்கள், பாடசாலை அதிபர்கள், ஊடகவியலாளர்கள், வங்கி முகாமையாளர்கள் ஆகியோருக்கு பொற்மணி செம்மல் விருது வழங்கி

கௌரவிக்கும் நிகழ்வையும் நடத்தவுள்ளது. இந் நிகழ்வில் பிரதம விருந்தினராக பாராளுமன்ற உறுப்பினர் மனோ கணேசன் கலந்து சிறப்பிப்பதோடு, ஜனநாயக மக்கள் முன்னணியின் கொழும்பு மாநகர சபை உறுப்பினர்களும் கலந்து சிறப்பிப்பார்கள். ஞாபகார்த்த பேருரையை தம்பிஜயா தேவதாஸ் நிகழ்த்துவார். இதற்கான ஒழுங்குகளை மன்ற பிரதித் தலைவர் ரவீந்திரன், முன்னாள் தலைவர் ராஜா, செயலாளர் தளையரட்ணம், நிர்வாகச் செயலாளர் திருமதி புவனேஸ்வரி ஆகியோர் மேற்கொண்டு வருகின்றனர்.

மிமிக்ரி போட்டி
எவோட்ஸ்-2022
நிகழ்விற்கான நேரடி இறுதிப் போட்டி
18.12.22 மாலை 3மணிக்கு ஸ்ரீகதிரேசன் மணி மண்டபம்

கதிரேசன் வீதி.கொழும்பு-11
போட்டியாளர்களை அன்போடு அழைக்கிறது
புதிய அலை கலை வட்டம்

ஊடக அனுசாரணை **தினகரன் வாரமஞ்சரி**